

Mulingile Ukusambilila Ifya Kusumina Lesa

Yohane 1:1-3, 12-13,

“Mukutendeka mwali Cebo, kabili Cebo ali pamo na Lesa, kabili Cebo ali ni Lesa. Wene mu kutendeka ali pamo na Lesa. Ifintu fyonse fyalengelwe kuli wene; kabili ukwabula Wene takwalengelwe icintu nangu cimo icalengelwe...Lelo abo bene abamusekelele, abapele amaka ayakuba abana bakwa Lesa, (nangula) kuli abo abatetekela inshina lyakwe: Abafyelwe, te ku mulopa, nangu nikukufwaya kwa mubili, nangu ukufwaya kwa mwaume, lelo kuli Lesa.”

Wene Mupashi wa Mushilo ilelo ukufwaya imitima iyabufuma cumi iyo ili nokucetekela ilye Mbila. **Ifintu fyonse muli Baibele ifyo ifya lailwe fya kuli ulya uwacetekela; kabili ilyo mwasumina cena mu mwisulo wa ciko, lyena Lesa aleshiba ukutila muli no kucicita; Ena alamupela imwe kalata kuli cilya. Kabili lyena, ubulayo ubuli bonse ubwacitwa buli mu minwe shenu, kabili Mupashi wa Mushilo kulya aleta ku mweo cilya kuli imwe. Owe, mwe. Bantu ba musango shani tulingile ukuba? Ifyo cawama ukumona ulya Mupashi wa Mushilo ukalamba uwa kwa Lesa muno ukubomba yalya maka. Tontonkanyeni pali cena.** [1]

Umulumendo umunono uyo ushatalile eenda, kuti aasha ukwenda umu mwakupita muno, ena kuti awa panshi imiku ikumi na fibili kabili no kunaka ilyo talafika kulya. Lelo uuli onse uyo uwaishiba ifya kwenda, ubutuka ulubilo, kuti aendafye mulya umwakupita kabili

ukwabula ukumona cena ukucicita. Cisuma, ena alikwete cilya icakwambilapo; filya efyo ena ali nomba.

Cisuma, ulya e musango umo wine no kushimikila ukundapwa kwa Bulesa **atemwa icintu icili conse icashala. Ilyo muleya pantanshi, imwe mulatendeka ukusambilila. Nga tamulesambilila, kuliko icintu cimo icalubana. Mwamona? Imwe mulingile ukusambilila, kabili mulingile ukusambilila ifyakusumina Lesa nefyo mucine cilepilibula.**

Nomba, “icitetekelo” cena ni “ubusokololo ukufuma kuli Lesa.” Nomba, “icitetekelo” caba “ubusokololo.” Palya epo ndefwaya ukwikala palya pa kashita fye. Cena busokololo. **Ena nasokolola cena kuli imwe ku kusenamina Kwakwe. Te cintu cimo ico mwacitile (Abena Efese 2:8-9).** Imwe tamwabombebe mwebene mu citetekelo. Imwe tamwatalile kwata icitetekelo; **Cena cipelwa kuli imwe ku kusenamina kwakwa Lesa (1Petro 1:13). Kabili Lesa alasokolwela cena kuli imwe; e ico kanshi, icitetekelo e busokololo.** Kabili Ulukuta lonse ulwa kwa Lesa lwakulwa pa busokololo (*Mateo 16:17-18*). [2]

Ukulanda icebo, caba muntu; **ukushininkisha Icebo, ni Lesa.** Ukusosa icintu cimo, caba cintu cimo; Lesa ukucicita, icintu cimbi. Lesa tafwaya kelula nangu umo, **Ena alailwila Umwine eka.**

Nomba, ifwe tulepekanya ukukwata umulongo wa kupepelwa, ukupepela abalwele, Lesa nga sumininsha. Kabili twaliishiba ukutila takwaba nangu umo, takuli umwaume, takuli umwanakashi, takuli umuntunse, takuli malaika, uyo uwinga mundapa, **pantu Lesa nacicita kale. Ena akwete ukupekanya, icintu fye ceka mulingile ukucita caba ukupokelela cena.**

Takwaba umuntu, takwaba malaika, takuli nangu cimo, **takuli nangu ni Lesa Umwine, uwingilekelela imwe pa membu shenu. Cena calicitwa kale. Yesu alicitile cilya pa Lupanda** (*Abena Efese 1:7; Abena kolose 1:13-14,20*). **Lelo tacakatale mulundulusha imwe nangu cimo, atemwa ukumunonsha imwe nangu cimo, mpaka imwe mwasumina cena.** [3]

Nomba, nga nali Shikulwifwe Yesu Kristu ukwiminina pano, kabili uyu umwanakashi acilwala, namwishiba te kuti mundape nga nali Shikulu Yesu? Ine teti ncicite, **pa mulandu nali cicitile kale.** Nomba, nibanga abaishiba ukutila cilya cishinka? Mucine. Ena alilekelela kale ulubembu lonse. **Ena naundapa kale umuntu onse umulwele.** Ena alipela kale ulyo Mulopa pa Kalbale. Umutengo walilipilwa kale. Cena conse calilipilwa kale (*1 Petro 1:18-20*). **Lelo icintu fye ceka mulingile ukucita caba ukusumina cena, ukucetekela cena, no kusumina cena. Kabili teti musumine cena, mpaka intanshi mwacetekela cena. Mwamona? Cetekeleni Imbila nsuma.** [4]

Tacaba icikankala ukwisa kuno no kufukama panshi, no kupepa umupwilapo mpaka mwapusushiwa. Imwe mwalipusushiwa kale, lelo mulingile ukusumina cena. Amapepo yenu tayacita cena. Icitetekelo cenu e co mwapusushiwako na co, te kumapepo. Lelo, “Ku citetekelo mwalipusushiwa.” Icintu cimo cine no kundapwa. Ndi uwashininkishiwa ifwe bonse tuleluka cilya.

Nomba, filya eflyo abantu batontonkanya ilelo pa kundapwa kwa Bulesa, **atemwa umulimo uuli onse uwa kusenamina kwakwa Lesa,** ukutila kuliko icintu cimo ico mulingile ukucita. **Imwe, tapali nangu cimo ico mulingile ukucita kano ukucetekela, cetekeleni fye Lesa.** 3

Kabili, ukutla, ifwe tucili tulesanga ukutla pakati ka bantunse. Ifwe tulaba muli ulyo musango, “Kuli ko icintu cimo ico tulingile ukucita.” Tuleumfwa ukutla, Ukutla tulingile ukukwata icintu cimo muli cena na ifwe.

Imwe mulakwata icintu cimo muli cena; kulya kuitula kwenu kwa bufwayo bwenu mwebene, amano yenu mwebene ku bufwayo na mano yakwa Lesa Impalume, kabili cena capwishiwa. Cilya fye ceka e cabako. **Sendeni fye ubulayo Bwakwe, mwitontontanya nangu cimbi.** Endeni na cena, kabili Lesa alacita ifyashala ifya cena.

Lyena bena balefwaya amafunde. **Kabili Lesa lyonse alapela imwe ukukabila kwa mutima wenu; Ena alilaya ukucita** (*Ukufuma 19:1-8*). Lelo tulesanga ukutla, ilyo batampwile ulutampulo lumo kumbali kufyo Lesa abalaile pa ntendekelo, lyena cilya cali umunga mu mubili mpaka ilyo amalango yafumishiwepo, mpaka Yesu Kristu aishile kabili alitanikwe ukufumyapo amalango (*Abena Galatia 3:13; 5:1-6*). Cali umunga mu mubili.

Kabili icintu icili conse ico mwesha ukucita mwebene mweka, cena lyonse cikabomba ukumusebanya imwe. Cena cili nokubomba kuli imwe ukukana kwata icisuma. Cetekeleni fye Lesa, kabili cilya cile pwishisha cena. Ifyo Lesa alaile, “Ni ne Yehoba Lesa Wenu uundapa amalwele yenu yonse (*Ukufuma 15:26*). Nga pali umulwele pakati kenu, lekeni ete abakalamba ba lukuta” (*Yakobo 5:14-16*). Ena alilaya imilimo iyo Ena acitile, ikacitwa mu lukuta Lwakwe (*Yohane 14:12*). [5]

Ndecetekela ukutla Yesu Kristu alubwile imwe ukufuma ku bumi bwa bulwele nga filya Ena alubwile imwe ku bumi bwa lubembu. Nge cipangano cakale calikwete ukundapa mu cikonsolwelo ca kale ica

mulopa wa bana ba mpaanga, ne mbushi, ne ng'ombe nkota mwali ukundapwa muli kwena, cipulemo ifyo ici cili icipangano icawamisha cili no kundapwa muli cena ukufuma mu Mulopa wa Mwana wine wakwa Lesa, Yesu (*Abahebere 8:6-10*).

Nomba, imwe mwalyundapwa kale, cila umo muli imwe. **Lelo umulandu fye weka uo teti musumine cena**, nalimo, cili ukutila imwe mulefwaya ukupita mu micitile iya kubikwa kwa ndupi. Cilya cili fye bwino. Lelo cilya taci mundapa imwe. **Imwe mulondapwa ku citetekelo cenu mu mulimo uwapwishiwa uo Lesa amucitile imwe pa Kalbale** (*Esaya 53:4-5*). Ukundapwa kwenu kwishila ukupitila muli cilya. Nomba, mupashi wa mushilo na mutungulwila kuno. Mulandunshi? Imwe mwalicetekela mu kundapwa. Nga kuliko akafukauka akaisulwa ku cifulo cimo, **Ena ali no mulimo ukutungulula imwe kuli cilya**. Nomba, icilekonkapo cenu. [6]

Cena cintu icakupapusha. **Imwe mulafyalwa mu mubili uwakupapusha wakwa Kristu**. Ulya e musango mwiisa kuli cena.

1 Abena Korinti, icipandwa ca 12 (verse 12-13). Umubili Umo...Musangonshi ifwe twisa muli ulyo Mubili, musangonshi twisa muli wene? **Ku Mupashi umo tulabatishiwa mu Mubili umo. Kabili ilyo tuli muli ulyo Mubili, abantungwa, icishininkisho ca kubuka.** “Lesu abikile pali Wene amampulu ya ifwe bonse” (*1 Petro 2:24; Yohane 1:29*). Tacili “mukuposhanya mu kuboko,” tacili “kalata ya lukuta lumu,” lelo ku Mupashi umo uwa Mushilo, Umuyuda, Umwina Fyalo, uwamutuntula, uwafita, uwabuta, bonse balibatishiwa ku mupashi umo muli ulyo Mubili umo, ukupitila mu Mulopa uwa mu cipangano Cakwe Umwine. “*Kabili ilyo Nkamona Umulopa, Nkamucilila*” (*Ukufuma 12:13*),

kabili muli bantungwa ku mfwa, abantungwa ku cakukalipwa, abantungwa ku lubembu. *“Uyo uwafyalwa kuli Lesa, tabembuka nakalya, pa mulandu imbuto yakwa Lesa yaikala muli wene kabili teti abembuke”* (1 Yohane 3:9). Takuli ulubembu... *“Beni abapwililika, ngefyo Shinwe wa mu Mulu aba uwapwililika”* (Yohane 5:48). Yesu atile. Kuti mwaba shani abapwililika? Imwe teti mucicite. Imwe mwafyalilwe mu lubembu, uwapangwa mu mampulu, mwaishile pe sonde ukubepa ubufi. **Lelo ilyo mwasumina Kristu ngo wa kusenda ulubembu lwenu, ilyo mwasumina Wene ku citetekelo, imwe mulacetekela ukutla Ena ali mupususha, kabili Ena afwile mu cifulo cenu no kusenda imembu shenu, lyena Lesa alasumina imwe no ku mubatisha mu Mubili kabili teti amone nakabili ulubembu.** Musangonshi ningaba umubembu ilyo pali icikonsolwelo icandi pa cipailo?

Kabili ilyo Lesa asumine ine no kubatisha ine na Mupashi wa Mushilo, Ena alikwete isubilo muli ine ukutla teti membukile itolo (1 Yohane 5:8). Ameni. Ine teti membukile itolo. E ico kanshi, umwana Wakwe apangile ine icikonsolwelo, kabili teti mbe umubembu ilyo lyonse nalilungamikwa kabili Ena alinseda ine mu Mubili Wakwe; nailubulwa na Wene. **Te pali filya Ine ncita, lelo ifyo Ena ancitile ine. Ilya e Mbila nsuma.**

Abena Efese 4:30 itila, *“Mwilenga Mupashi wa Mushilo wa kwa Lesa ubulanda uo imwe mwakakatikwako mpaka ubushiku bwa kulubuka kwenu.”*

Uwalumbukwa kashimikila wa ku Baptist asosele kuli ine tekale sana, atile, “Munyina Branham, Abrahamu acetekela Lesa, kabili calingilwe nganshi pali wene ngo bulungami. Ni finshi fimbi engacita kano ukucetekela

Lesu?” Ena atile, “Twalicetekela tula pokedela Mupashi wa Mushilo ilyo twacetekela.”

Natile, “lelo waliluba; iwe uuli uwabufumacumi mucilubo. Paulo atile mu Milimo ya Batumwa 19:1-7, kuli balya ba Baptist abo abakwete Pastor musuma kulya lubali, ndubulilwa uwapilibulwa (Apolos), Bushe mwalipokedela Mupashi wa Mushilo ukutula ilyo mwacetekele?”

Atile, “lyantendekelo tefyo isosa.”

Natile, “ilasosa cilya. Nalikiwata icitabo ca “Emphatic Diaglot,” kabili ilasosa cena mu bwilulo ubuli bonse, fyonse fibili mu Cihela ne ci Hebere. Atile, ‘Bushe mwalipokedela Mupashi wa Mushilo ukutula ilyo mwacetekele?’” (*Abena Efese 1:13-14*). Natile, **“Abrahamu alicetekele; cilya cali icishinka. Lelo Lesu amupele icishibilo ukutula Ena kuti asumina icitetekelo cakwe, pa kumupela wene icikakatikilo ca kusembululwa.”** Cilya cishinka. Ena nga lisumine wene, pa mulandu Ena alimupele wene icishibilo ukutula Ena nasumine wene (*Abena Roma 4:1-12*).

Nga muletila mwalicetekela, kabili tamulapokedela Mupashi wa Mushilo na nombu, Lesu talati amukakatike na nombu, talati akwete ukusubila ukwalinga ukusubila imwe na nombu. Ilyo mwaisa kuli Lesu, Lesu alamukakatika imwe na Mupashi wa Mushilo mpaka ubushiku bwakulubuka kwenu (*Abena Efese 4:30*). **Kabili ilya e mbila ya lukuta.** Amen. [7]

Kuli icintu cimo ico ndefwaya ukubelapo uwa cishinka na imwe, we munandi. **Umusango umo wine Lesu ondapa caba pa mulingo uwa mulimo kuli Wene.** Mwamona? Cena caba pa mulingo uwa mulimo kuli Wene. **Ifwe tulingile ukusumina ukundapwa kwesu pa**

mulingo uwa: ifwe tuli noku bombela wene panuma ilyo twaundapwa.

Nomba, Baibele itila, “Yasanineni imembu kuli umo no mubiye (*Yakobo 5:16*). Pepeleni umo no mubiye, pakutila mwingondapwa.” Mwamona? Caba pa mulingo muli nokubombela Lesa. Mwe bengi imwe kuno, nalimo, muli mu mibele yakufwa. Kabili mulingile ukufwa nga cakutila icintu cimo tacilecitika. Lyena ndefwaya imwe mu mutima wenu...

Nomba, ifwe limbi kuti twasuba imwe namafuta; ifwe twapepelako imwe, kacema wenu, na ine, ukupepa ipepo lya citetekelo, ukucita icintu icili conse twinge cita. **Lelo teti cicite icisuma mpaka imwe mwebene mwaingila mwisenge na Kristu.** Mwamona? Imwe mulingile ukwisa kuli lilye senge. [8]

Imwe tamwapusushiwa muno bushiku; imwe mwalipusushiwa; imwe mwalipusushiwe imyaka ikana limo ne myanda pabula iyapitapo. Kabili nomba, nalimo muno bushiku muli no kusumina ilye pusukilo, lelo lyalilipilwa kale; imisha shalilipilwa. Kabili kasebanya uyo uwabika imwe mwituka lyabusha, Yesu aliishile no kulubula imwe no kwisula ifibi, **kabili icintu fye ceka ico mulingile ukucita caba endeni kunse no kupoka ubuntungwa bwenu.** Epela fye. Imwe namukwata lisiti ukufuma kuli Lesa ukutila imisha nashilipilwa. Yesu atile mu Mashiwi Yakwe yakulekelesha “Nacipwa” (*Yohane 19:30*). **Amapalo yonse aya kulubulwa yalipwishiwe umupwilapo.** Icikalamba icipyu cakwa Lesa pa lubembu, ilyo Ena aishileba ulubembu pa mulandu wa ifwe (*11 Abena Korinti 5:21; Esaya 61:1-3*), Imisha yalipwishiwa (*Abena Kolose 2:13-15*).

Satana takwata amaka nangu yamo, kano fye ayo ena engabepelako. Nga Ena kuti amubepa muli yena, cisuma, imwe mulingile ukukwata cena. Lelo mwifunde Ena takwata amaka nakalya; amaka yonse ayo ena akwete yafumishiwe pali wene pa Kalbale (*Abahebere 2:14-15*). Palya epo amalipilo yalipilwe. Ena taba nangu cimo kano kabepa. Nga mulefwaya ukumfwa ku bufi bwakwe, cisuma, cili fye. Lelo imwe tamulingile ukucita; imwe muli bantungwa muno bushiku. Ena namilenga ukuba abantungwa.

Kabili nomba nga icintu cimo mu Cebo kuti camilenga imwe ukwishiba ukutila muli bantungwa ku kusenamina Kwakwe, atemwa nga icintu cimo, caishiba, kabili Icebo cilamilenga imwe ukwiluka, atemwa imicitile imo iyakwa Lesa, ukutila cena cabikilwemo imwe, cena cabikilwemo ifwe bonse, lyena imwe musumina cena pali ilye milingo, kabili muli bantungwa na imwe. Imwe tamulingile ukumfwa ubupasano ubuli bonse; imwe tamulingile ukumfwa icintu nangu cimo nakalya. Tacashintilila pali... Yesu tatalile sosa, “Bushe mwalyumfwa cena?” Ena atile, “Bushe mwalicetekela cena?” Cena citetekelo. Cilya citetekelo cesu, caba kuboko, ukuboko ukwapulamo uko ukwikatilila Ulupanga ulwatwila kubili kubili ulwakwa Lesa (*Abahebere 4:12-13*). Kabili lulyo lupanga ulwatwila kubili kubili lukalenga ubulayo ubuli bonse ukubomba, nga kulyo kuboko kwa citetekelo kuli ukwalinga ukwimya lulyo Lupanga. Abantu bamo bakwata ubwafya ubwa mishipeshipe iyanakuka kabili nalimo kuti baputula fye akapimfya akanono, akalinga fye ukuilunda ku lukuta. Bambi kuti baisa mu kulungamikwa. Bamo kuti baya ukufika ku lubatisho lwa Mupashi wa Mushilo. Ukuboko ukukalamba ukwamaka, ukwikatilila iyi Baibele, kuti yalenga ubulayo

ubuli bonse ukubomba. Cilya cishinka. E ico beni abakosa muli Shikulu! (*Abena Efese 6:10*). [9]

Nomba, kuti nalolekesha pa ngano, pano pa lupi lwandi; ninjishiba yena ni ngano. Kutu nasosa ukutula ni ngano. Kutu nalangisha yena pa mushili, kabili ngo mushili kutu walolekesha, kutu wasosa, “Ee, ilya ni ngano. Ndecetekela yena ni ngano, ishiwi lyonse lya yena.” **Lelo ilye ngano teti imeshe ingano, mpaka iyi ngano ikaponene mu mushili no kufwa ku ine yeka.** Bushe co cishinka?

Ulya e mwaume ulelolesha, mucine, ukusosa, “Ee, ndecetekela ukundapa. Ndecetekela kuli ukwalungama. Ndecetekela cena Cebo cakwa Lesa. Ndecetekela ca ku wacetekela. Kabili ndecetekela ukutula ninkwata icitetekelo ukupokelela cena.” **Lelo mpaka mwapokelela cena...** Muleumfwa ico ndepilibula? **Lyena ilyo mwapokelela cena, imwe mulasangalala** (*1 Tesalonika 1:2-7*). **Ifyebo mulya; cena capwishiwa; ukutwishika konse nakufwa;** ifipapa fyonse nafifumishiwako; kabili ubumi bupya nabwisa, **ukukula mu kundapwa pali imwe bene.** Lilya e lintu mukwata ukundapwa kwenu. Kulya e ko ukundapwa kufumina. Icitetekelo ciisa ukupitila mu kumfwa, ukumfwa kwa Cebo (*Abena Roma 10:17*). [10]

Owe, ndekabila nga kuti twasenda ifingi nga filya palya pene, nga kuti mwa cita fye... **Nga kuti mwaumfwikisha fye ifingi ifi. Te kucetekela kwa mu mutwe; lelo ukufuma mu mutima** (*Abena Roma 10:8-10*).

Lyena takuli nangu umo, takuli nangu cimo nangu kumo, icingatala ukumusunkanya ukumutalusha kuli cena. **Ilyo icintu cimo caikashiwa, cilya e cipwishisha cena.** Imwe tekuti mukane cilya ngefyo imwe teti

mukane muli muntunse. Mwamona? Cena cili fye iciputulwa icituntulu. Tulingile twacetekela cena.

Nomba, ndefwaya ukusosa ici, ukutla nshili kondapa wa Bulesa. Abantu balanjita cilya, lelo nshili. Takwaba umuntu uuli kondapa. Ngo muntu aisa no kusosa ukutla ni kondapa, imwe lolekesheni ulyo muntu: icintu cimo icalubana. Nangula ine ndi Kapususha. Ine teti mbe Kapususha ngefyo ine teti mbe kondapa, pa mulandu Ena, Kristu, ali lashilwe pa fya bupulumushi fyesu, na kufipumo fyakwa twaliposhiwe. Cena lyashi lyacitike kale (*Esaya 53:4-5*).

Ulubembu lonse mwisonde lwalekelelwe ilyo Kristu afwile pa Kalbale. Mulecetekela cilya? Kuliko icikonsolwelo ica Mulopa pa cipailo pa membu she sonde. **Lelo tacakatale micita imwe icisuma icili conse mpaka mwasumina cena no kulumbula cena. Kabili Ena teti abombe pali cena mpaka intanshi mwasosa, kabili na mucita ku citetekelo ukusumina cena.**

Lyena Ena ni Shimapepo Mukalamba ukucito ukupapatila pa fya kulumbula fyesu (*Abahebere 4:14-16; 3:1-6*). Mwamona, Ena teti asele, Ena ali uwakakwa; takuli nangu cimo ico Ena engacita, mpaka intanshi mwasumina cena no kulumbula cena; kabili ukufuma mu mutima wenu mulacetekela cena. Lyena cila mukumya Wene, kabili lyena Ena kuti aya mukubomba pali cena no ku mu citilako ukupapatila. Mwacimone co. [11]

Nomba, ibukisheni, ipalo ili lyonse ilyakulubulwa lyali shitwa kale. Umutengo walilipilwa. Kwaba fye inshila imo iyo mukatala ukupokelela cena, cilya kucetekela cena no kusumina cena. Ena ni Shimapepo wesu Mukalamba wa fya kulumbula fyesu. Abahebere itila pa fya, kalata yaba Hebere itila, “Ena ni Shimapepo

Mukalamba wa fya kusosa fyesu.” **Ukusosa no kulumbula cintu cimo cine**, mucine. Ena ni Shimapepo wesu Mukalamba wa fya kulumbula kwesu. E ico kanshi, **Ena teti atucitile nangu cimo kano intanshi twalumbula ukutila Ena alicicita. Kabili lyena ilyo twalumbula cena, lyena Ena ni Shimapepo Mukalamba, kapapatila ukuya mukubombela pali cilya no kucilenga ukuba icalungama.** E ico tulepepa, ukusubila muli Lesa muno bushiku, mu cikuku Cakwe no luse, ukutila Ena alapela kuli ifwe ukusenamina ukwingi muno bushiku. **Kabili nomba ibukisheni; mulingile ukusumina cena.**

Umubembu kuti aisa kuno pa cipailo ngo mwaume wacaice atemwa umwanakashi pa myaka yakufyalwa ikumi limo na fine, kabili kuti bamiletela imwe ifyakulya fyenu pano, kabili kuti mwalilila kuli Shikulu mpaka mwali ne myaka yakufyalwa amakumi pabula, tekuti mutale mukapusushiwe. **Imwe mulingile intanshi ukusumina ifyo Ena amucitile imwe.** Mwamona? Imwe mulingile ukusumina cena mwebene. **Lyena ilyo mwasumina cena, lyena Ena ni Shimapepo Mukalamba, Kapapatila, ukucito kupapatila pa fyakulumbula fyenu pa fintu mwacetekela** (*Abena Roma 8:34*).

Icitetekelo ica cine tacaishiba ukucimfiwa. Cena nacicitwa kale. Cena nacipwa kale. Lesa efyo asosa, kabili cilya cilepwisha cena. Mulemona? Lesa efyo asosa.

Nomba, cilya e cintu cimo cine inshita ili yonse. **Ilyo imwe mwacetekela cena nganshi, cilya cila mukumya Wene.** Nomba, ulya **umunono umwanakashi uwacaice uyo uwakumishe ilaya Lyakwe**, ena atile, “Nga kuti nakumya fye ilaya Lyakwe, nalaba umutuntulu.” (*Marko 5:25-34*). Kabili ena alicicitle. Kabili ilyo acitile ifyo

icitetekelo Cakwe calefwaya ena ukucita: **ukukumya Wene, Ena alikumfwile.** Mwamona? Kabili Ena alipilibwike. Ena alandile kuli wene. Nomba, Ena aba cimo cine mailo, ilelo, no muyayaya. **Nga kuti mwacetekela fye Kristu.** Cetekeleni Wene. **Lekeni icitetekelo cenu cikumye ilaya Lyakwe.**

Kabili Ena, ino ine nshita, ni Shimapepo Mukalamba uyo uwingakumishiwa ku fyakunakuka fyesu. Ifwe bonse twaliishiba cilya. Kabili nga Ena aba cimo cine mailo, ilelo, no muyayaya, **Ena alingile ukubomba ilelo ngefyo Ena acitile mailo,** nga Ena ni Shimapepo umo wine Umukalamba (*Abahebere 7:25-28; 8:1-2*). Nomba, bushe tamwacetekele cena? **Kwateni fye citetekelo muli Lesa.** ^[12]

Tulabelenga mu baHebere 10:19-22,

“E ico mwe ba munyina pakuba no kupama ku kwingila umwashila mu mulopa wakwa Yesu, munshila iipy a kabili iya mweo...”

Te nshila yakale, “lelo kuipya kabili inshila ya mweo.” Ilya yali inshila ya mfwa, ku cipope ce funde; **lelo nomba tulengila mu kusenamina, ukupitila mu Mupashi wa Mushilo.** Owe, ndesubila mulecimona. Takuli nangu cimo ico mwingacita, amalango yali milimo, “Mwikumya, mwiikata, mwi sondako, mwilya inama, sungeni isabata, umweshi uupya,” imisango yonse iyakupepa, ifyo umuntu acitile. **Lelo muli iyi “iipy inshila ya mweo,” tapali ico twingacita.** Cena ni cilya Ena atucitila ifwe, ku kusenamina. Ifwe tusumina fye cena. Kristu alafumyapo ulubembu. Ifwe tulacetekela Cena, ukumfwa Imbila nsuma, **ukucetekela Cena, ukusumina cena.** Kabili lyena nga mucine twasumina Cena ukufuma pesamba ya mitima yesu, **Les a alatupela Mupashi wa Mushilo nge Nte** (*Abena Efese 1:13-14*).

Lyena Mupashi wa Mushilo ulapela ubunte kuli imwe ukutila imembu shenu nashiya, kabili muli abafwa kwi sonde. Mulema ku bumi bupya (*Abena Roma 6:4*), ukwenda ubumi bupya, ukwikala ubumi bupya, **ukwikala mu maka no Mulola wakwa Lesa**, te kusendwa ne fintu fyonse nakabili; lelo ukwenda umwalola Umupashi nga abana baume na bana banakashi bakwa Lesa. *Abena Roma 8:1*, itila, “*Takuli nomba ukusekwa kuli abo abali Muli Kristu Yesu, abashendela umwalola umubili, lelo umwalola Umupashi.*”^[13]

Pali ubupusano ubukalamba mu kulolekesha pa Cebo cakwa Lesa, no kupokelela Icebo cakwa Lesa. Abo abapokelela Icebo, te balya aba cecenta Cena, lelo balya abapokelela Cena, Lesa alelunda ku lukuta, abo abengapusushiwa. Imyeo amakana yatatu bapokelele Cebo (*Imilimo ya Batumwa 2:37-41*).

Nomba, imwe kuti mwaumfwa Icebo ukushimikilwa. Imwe kuti mwalolekesha pali Cena no kusumina ukutila nacilungama. Kaini alicitile; bonse abashala balicitile. Lelo kano fye apo Icebo caponene, calitwele. **Balya abapokelele cena, nensansa bali batishiwe.** Mwamona? Ukupokelela Icebo... (*Marko 4:20; Mateo 13:23; Luka 8:15; Yohane 17:6-8; Imilimo ya Batumwa 2:41; Yohane 1:12-13; 1 Abena Tesalonika 1:4-6*).

Nomba, ilyo mwapokelela ukuputwa ukutila Yesu Kristu afwilile pa malwele yenu, ni ilya ine ora ilyo ukundapwa kwenu kwisa. Cilya cishinka. Ilyo mwapokelela ukufuma ku mulu, ukutila Yesu afwile pa membu shenu kabili na musumina cena, imwe tamukabila amapepo ayali yonse pali imwe lyena. Imwe na musumina kale cena. Cena nacipwishiwa kale.

Nomba, ifwe kuti twashimikila Icebo, ukulondolola Icebo. **Lelo mulingile ukupokelela Icebo. Owe, alleluya!** Cilya e cambusha cena pa mulilo, munyina. **Ilyo mwapokelela cena, ubusokololo, icintu cimo cilasela ukufuma ku calo icishimoneka kulya, cilesa cilekunkuluka ukwika ukupitila umwakupita umwakupapusha pa cifulo cimo mu mweo wenu, ico icisosa, “Nomba ndemona cena.”** Amenso yenu yabutishiwa; imilomo yenu iyo iyalelebeli, ilololoka no ku mwentula. Imishipeshipe mu mubili yenu imoneka ukusangalala. Icintu cimo cili no kucitika. Icintu cimo... Imwe tamufwaikwa ukuba mu mulongo wakupepelwa lyena. **Imwe namukwata cena lyena.** [10]

Ici apa efyo cena conse cili. Te fyakuumfwa umfwa, nangula ifyakuumfwa uumfwa filaba pamo nacena. Nge fyo naxisosa: ukupepa fwaka no kunwa te lubembu; cena mibele ya lubembu. **Cilelangisha ta mwacetekela.** Mwamona? **Lelo ilyo imwe mwacetekela mucine mu mutima wenu, kabili mwaliishiba cilya... pa mulingo pantu mwikele palya mulasumina cena no mutima wenu onse, icintu cimo cili no kucitika,** palya pene, cili no kucitika. Lyena kuti mwaiminina nge nte kuli cena. Ukutla icintu cimo calicitike (*Abena Roma 10:8-10*). [14]

Icebo conse ico Lesa asosa, cilingile ukufikilishiwa. Lesa teti asose icintu icili conse ukwabula ukukwata cena ukufikilishiwa **ilyo Ena alanda Cena, cena mulimo uwapwishiwa. Cena nacipwishiwa kale ilyo Lesa alandile Cena. Lesa talanda mpaka Ena ali uwiteyanya ukuti cibe: kabili, ilyo Ena alanda, cena cili fye nge cicitike kale** (*Esaya 55:10-11; Esaya 46:9-11*).

Nomba, nga cilya kuti ca tupela ifwe umulingo apa kubika icitetekelo cesu. **Ilyo Lesa alanda Icebo, Cena nacipwishiwa kale. Kabili inga palwa mabulayo Yakwe**

ayo Ena ayapela kuli ifwe? Ifintu fyonse ifyo Ena asosa, cena cili kale umulimo uwapwishiwa. E ico kanshi, ilyo twapokelela Icebo Cakwe mu mitima yesu, cena nacistwa kale, cena capwishiwa. ^[15]

Umwakumona:

- [1] “Icikakatikilo Ce Pasaka” (65-0410), par. 118
- [2] “Imilimo Citetekelo Ukulangishiwa” (65-1126), par. 98-105
- [3] “Ni Cinshi Iciletemuna Pa Lupili?” (65-0725E), par. 156- 158
- [4] “Inshila Yakwa Kasesema Uwacine” (63-0119), par. 286-287
- [5] “Icaibela” (65-0117), par. 29, 72-77
- [6] “Ukutungululwa Na Mupashi” (59-0407), par. 88-90
- [7] “Ifishininkisho Fisano Ifya Cine Ifyakwishibishishako Ulukuta Ulwa Cine” (60-0911E), par. 131-141
- [8] “Ukuciluka Umupaka Wa Nshita” (61-0305), par. 87- 89
- [9] “Umuku Fye Uno, Shikulu” (63-0120E), par. 14-16
- [10] “Inshila Iyapelwa Na Lesa Iyakundapilako” (54-0719A), par. E-31, E-28-29
- [11] “Tulefwaya Ukumona Yesu” (62-0712), par. E-16-17
- [12] “Ukwita Yesu Pa Cifulo” (64-0319), par. 6, 168-173
- [13] “Ulubembu Ulushilekelelwa” (54-1024), par. 34-36
- [14] “Icikakatikilo Ica Mutanda” (63-0323), Ibuku Lya Fikakatikilo pg. 443, par. 376
- [15] “Cintu Cayana Kuli Ifwe Ukufikilisha Ubulungami Bonse” (61-1001M), par. 83-84